

PARLAMENT EWROPEW

2004



2009

Dokument ta' sessjoni

24.10.2007

B6-0409/2007 }
B6-0414/2007 }
B6-0417/2007 }
B6-0420/2007 } RC1

MOZZJONI GHAL RIŽOLUZZJONI KONGUNTA

imressqa skond l-Artikolu 115(5) tar-Regoli ta' Proċedura minn

- Charles Tannock, Eija-Riitta Korhola, fisem il-Grupp PPE-DE
- Pasqualina Napoletano, Robert Evans, fisem il-Grupp PSE
- Sarah Ludford, Marios Matsakis, fisem il-Grupp ALDE
- Jan Tadeusz Masiel, Ryszard Czarnecki, Adam Bielan, fisem il-Grupp UEN
- Jean Lambert, fisem il-Grupp Verts/ALE
- Luisa Morgantini, fisem il-Grupp GUE/NGL

li tieħu post il-mozzjonijiet għal riżoluzzjoni mressqa mill-gruppi li ġejjin:

- PSE (B6-0409/2007)
- GUE/NGL (B6-0414/2007)
- Verts/ALE (B6-0417/2007)
- PPE-DE (B6-0420/2007)

dwar il-Pakistan

Riżoluzzjoni tal-Parlament Ewropew dwar il-Pakistan

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Pakistan, b’mod partikulari r-riżoluzzjoni tiegħu tat-12 ta’ Lulju 2007,
 - wara li kkunsidra l-Ftehma ta' Koperazzjoni ta' 1-24 ta' Novembru 2001 bejn il-Komunità Ewropea u r-Repubblika Islamika tal-Pakistan dwar Shubija u Żvilupp,
 - wara li kkunsidra r-riżoluzzjoni tiegħu ta' 1-24 ta' Mejju 2007 dwar il-Kashmir,
 - wara li kkunsidra l-Artikolu 115(5) tar-Regoli ta' Proċedura tiegħu,
- A. billi Benazir Bhutto, il-President tal-Partit tal-Poplu tal-Pakistan (PPP) irritornat fil-Pakistan fit-18 ta’ Ottubru 2007; billi r-ritorn tas-Sra Bhutto f’Karachi kien immarkat b’attakk orribbli ta’ bomba fejn mietu iktar minn 130 persuna u ndarbu iktar minn 500 persuna; billi l-klima digħi fragħi ta’ qabel l-elezzjoni fil-Pakistan saħnet iktar minħabba dan l-attakk,
- B. billi falla attentat minn Nawaz Sharif, il-President tal-Lega Musulmana tal-Pakistan, biex jirritorna fil-Pakistan, minħabba li hu kien imġieghel iħalli l-pajjiż immedjatamente kif wasal,
- C. billi hemm sinjali čari ta’ militarizzazzjoni tal-Pakistan u rwol ikbar tas-servizzi sigreti, li qed ikomplu jeżercitaw influwenza kbira ħafna fil-politika, fil-gvern u fl-ekonomija tal-Pakistan,
- D. billi t-terminu parlamentari jispiċċa fil-15 ta’ Novembru 2007 u l-elezzjonijiet ġenerali ġew imħabbra fil-Pakistan għal nofs Jannar 2008,
- E. billi biex terġa' tiddaħħal id-demokrazija hemm bżonn li l-poter ikun trasferit lura lil gvern civili,
- F. billi fis-17 ta’ Ottubru 2007 l-Qorti Suprema tal-Pakistan kompliet tisma’ l-kwistjoni dwar jekk il-ħatra tal-President Musharraf hijiex konformi mal-Kostituzzjoni, u mistennija tghaddi l-ġudizzju tagħha fil-ġranet li ġejjin,
- G. billi l-Unjoni Ewropea tipprovdi finanzjament sinifikanti lill-Pakistan biex jittaffa l-faqar, għas-saħħa u ghall-edukazzjoni pubblika,
1. Jikkundanna bil-qawwa l-attakk suwiċida ta’ bomba kontra l-mexxej ta’ l-oppożizzjoni u n-nies civili; jitlob lill-gvern tal-Pakistan biex jieħu passi immedjati biex jagħmel investigazzjoni bir-reqqa u indipendenti dwar dan l-attakk sabiex dawk kollha responsabbi jitressqu quddiem il-ġustizzja;
 2. Jestendi l-ikbar simpatija tiegħu lill-poplu tal-Pakistan u speċjalment lill-familji ta' dawk kollha maqtula u midruba b'dan l-att ta’ min jistmellu;
 3. Jafferma mill-ġdid is-solidarjetà tiegħu mal-poplu tal-Pakistan li jaqsam l-objettivi ta’ governanza demokratika u regoli trasparenti u ta’ responsabilità u li jaġixxi b’kura għgħid u PE396.046v01-00} PE396.051v01-00} PE396.054v01-00} PE396.057v01-00} RC1

determinazzjoni quddiem vjolenza terroristika u kriminali;

4. Iheggeg lill-Pakistan biex josserva l-principji m'haddna fil-Ftehma ta' Koperazzjoni, b'mod partikulari l-klawsola tad-demokrazija u tad-drittijiet tal-bniedem;
5. Jikkundanna bil-qawwa t-tluq sfurzat tal-Prim Ministru precedenti Nawaz Sharif lejn l-Gharabja Sawdija fl-10 ta' Settembru 2007 minkejja sentenza tal-Qorti Suprema tal-Pakistan li tippermetti r-ritorn tieghu fil-Pakistan;
6. Jitlob lill-gvern tal-Pakistan, bħala kundizzjoni minn qabel għal elezzjonijiet demokratici, biex jippermetti r-ritorn tal-mexxejja politici kollha biex jiġi jieldu l-forzi estremisti fil-pajjiż u jikkontribwixxu biex jiġi stabbilit gvern legittimu permezz ta' elezzjonijiet hielsa u ġusti, li jieħu post id-dittatorjat militari attwali;
7. Itenni t-talba tiegħu li l-gvern proviżorju li se jkun hemm irid ikun newtrali u jerġa' jesprimi t-thassib tiegħu dwar il-fatt li l-kompożizzjoni tal-gvern provižorju hi deċiża mill-President Musharraf waħdu;
8. Jiddeplora xi proċeduri reċenti tal-Qorti Superjuri fil-Pakistan li jagħtu lok għal thassib serju dwar in-nuqqas ta' l-istat tad-dritt; jistieden lill-gvern tal-Pakistan biex ma jinda halx politikament u biex jirrispetta l-indipendenza tal-ġudikatura;
9. Jiddeplora l-falliment tal-President Musharraf biex iħalli postu bħala kap ta' l-armata qabel ma johrog bħala kandidat u jkun elett president, kif kien qabel li jagħmel f'wegħda lill-UE; itenni t-talba tiegħu li għandu jagħmel hekk qabel ma jieħu l-kariga; jinnota li n-nuqqas tiegħu li jaġixxi kellu effett negattiv fuq il-kredibilità tal-Presidenza fil-Pakistan;
10. Jikkundanna l-arrest arbitrarju ta' membri ta' l-oppożizzjoni meta huma kkritikaw lill-President Musharraf u jheggeg lill-gvern biex jaċċetta u jimplimenta d-direttiva tal-Qorti Suprema biex jieqaf l-għejbien ta' avversarji politici;
11. Iheggeg li l-Pakistan jirritorna għal gvern demokratiku billi jkun hemm elezzjonijiet hielsa, ġusti u trasparenti f'Jannar 2008 u jwissi kontra l-impożizzjoni ta' l-istat ta' emergenza jew ta' miżuri oħra biex titrażżan il-libertà tal-kelma, ta' assoċjazzjoni, ta' assemblea jew ta' moviment; iheggeg lill-gvern tal-Pakistan biex jipprovdi lill-partijiet kollha aċċess ugħali għall-midja;
12. Iheggeg lill-Pakistan biex jieħu azzjoni immedjata biex jirrestringi l-influwenza ta' l-armata fis-soċjetà kollha kemm hi; jistieden lill-Gvern Pakistan biex jirrispetta tranżizzjoni għal stat civili u biex isaħħah l-istituzzjonijiet demokratici bħala l-uniku mod possibbi biex ikun hemm risposta għall-isfidi fis-soċjetà tal-Pakistan; jerġa' jheggeg lill-gvern biex jillimita l-irwol u l-influwenza ta' l-armata u ta' gruppi oħra armati u biex jirritorna s-setgħa lill-istituzzjonijiet demokratici;
13. Hu mħasseb dwar ir-rapporti ta' oppressjoni kontinwa ta' minoritajiet religjuži bħal Kristjani, Buddisti, Hindus, Sikhs u Ahmadis u l-użu ta' liggħiġiet dwar id-dagħha kontrihom;
14. Jistieden lill-gvern tal-Pakistan biex jieħu azzjoni immedjata biex iwaqqaf tali repressjonijiet ibbażati fuq ir-reliġjon u biex jiżgura l-integrità u s-sikurezza tal-minoritajiet kollha billi

jingħataw protezzjoni legali u politika ġenwina u effettiva; jistieden lill-Pakistan biex jirriforma l-ligijiet dwar id-dagħha, li huma użati hażin b'mod wiesa'; iheġġeg lill-gvern tal-Pakistan biex jipprovdi protezzjoni xierqa għall-avukati u għal dawk li jiddefendu d-drittijiet tal-bniedem li jiffaċċejaw theddid minħabba li jkunu qed jiddefendu lil dawk akkużati b'dagħha; iheġġeg lill-gvern tal-Pakistan biex jipprovdi protezzjoni xierqa lill-komunitajiet reliġjuži vulnerabbli u komunitajiet oħra f'minoranza li jiffaċċejaw theddid ta' konverżjoni sfurzata u intimidazzjoni vjolenti minn estremisti;

15. Jistieden lill-awtoritajiet Pakistani biex jirrevokaw il-Hudood Ordinances, li wasslu għall-prigunerija ta' mijiet ta' nisa;
16. Jilqa' b'sodisfazzjon il-fatt li l-UE se tagħmel monitoraġġ ta' l-elezzjonijiet parlamentari fil-Pakistan u li l-Parlament Ewropew se jipparteċipa fil-missjoni ta' osservatur; hu mħasseb dwar il-possibilità li n-nisa Pakistani ma jkunux jistgħu jipparteċipaw b'mod shiħ fil-proċess demokratiku minħabba li tkun meħtieġa kwalifikasi akademika bħala kundizzjoni minn qabel biex wieħed johrog għall-elezzjoni, li se teskludi 70% tan-nisa Pakistani; jitlob li titneħha din ir-restrizzjoni;
17. Jirrikonoxxi l-isforzi li l-Pakistan qed jagħmel biex jirreżisti l-qawmien ta' gruppi terroristiċi; juri dispjaċir li l-ftehma li ntlaħqet biex ikun evitat iktar konflikt fit-Tramuntana ta' Waziristan ma kinitx suċċess; jistieden lill-gvern biex jiġgieled il-vjolenza mill-ġdid relatata mar-ribelljoni permezz ta' miżuri proporzjonati u biex jimponi l-istat tad-dritt u jestendi drittijiet civili u politici għal din iz-zona;
18. Jitlob, b'attenzjoni partikulari għar-ribbelljoni kontinwa f'Balochistan, li l-armata ma tappoġġjax partiti Islamiċi sabiex jiġu miġġielda l-forzi Baloch sekulari u Pashtun moderati; jitlob ukoll għar-rilaxx tal-prigunieri politici kollha, inklu żi dawk taħt il-kustodja ta' aġenzi ta' intelligenza li tmur kontra l-ligi;
19. Jenfasizza l-importanza ta' aċċess universali għall-edukazzjoni pubblika u monitoraġġ effettiv tal-madrassas biex ikun evitat il-kontroll minn estremisti; jistieden lill-gvern tal-Pakistan biex jimplimenta l-wegħda preċedenti tiegħu fir-rigward ta' attendenza ta' studenti barranin fil-madrassas;
20. Jitlob lill-Istati Membri ta' l-UE biex jirrispettaw il-Kodiċi ta' Kondotta ta' l-UE dwar l-Esportazzjonijiet ta' Armi;
21. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni u lill-gvern tal-Pakistan.